



ЧЫМ УРАЖВАЕ  
ШАС

4



Выдаецца  
з 9 жніўня 1917 г.

Родная газета на роднай мове



# ЗВЯЗДА

25 ЛІПЕНЯ 2024 г.

ЧАЦВЕР

№ 143 (30277)

ШТО  
ПРАПАНОЎВАЮЦЬ  
ЮНЫЯ ВІНАХОДНІКІ

ЧЫРВОНКА



КОРАТКА

• Прэзідэнт Беларусі Аляксандр Лукашэнка 24 ліпеня правёў тэлефонную размову з Прэзідэнтам Узбекістана Шаўкатам Мірзіяевым.

• Намінальная налічаная сярэдняя зароботная плата работнікаў Беларусі ў чэрвені склала Br2270.

• Дапамогі па доглядзе дзіцяці ва ўзросце да трох гадоў павялічваюцца з 1 жніўня.

• Нацыянальны акадэмічны тэатр імя Янкі Купалы 26 ліпеня завершыць 104-ы сезон паказам легендарнага спектакля «Паўлінка», якому сёлета споўнілася 80 гадоў.

• Новы рэзідэнт СЭЗ «Мінск» зоймецца арганізацыяй вытворчасці ювелірных вырабаў.



## «КОЖНЫ КАВАЛАЧАК ТУТ ПАВІНЕН БЫЦЬ АПРАЦАВАНЫ!»

Як прайшла інспекцыя ўборачнай кампаніі ў Мінскім раёне

Жніво ў разгары і пад пільнай увагай Прэзідэнта Беларусі Аляксандра Лукашэнкі. На мінулым тыдні падчас селектарнай нарады, прысвечанай уборачнай кампаніі, кіраўнік дзяржавы выказаў галоўныя заўвагі і акрэсліў ключавыя задачы на гэты найважнейшы этап сельскагаспадарчага сезона. Аднак найбольш поўную карціну ўборачнай можна ўбачыць толькі на месцах. Таму Прэзідэнт пачаў інспекцыю ўборачнай кампаніі ў рэгіёнах. Першым стаў Мінскі раён — Аляксандр Лукашэнка наведаў сельгаспрадпрыемства «Усход», размешчанае ў прыгарадзе сталіцы.

У полі зроку кіраўніка дзяржавы апынуліся і іншыя мясціны: на верталёце ён абляцеў амаль увесь Мінскі раён і ўбачаным застаўся незадаволены. «У яго палі не пераараны. У Ждановічах, пасёлках па два-тры-пяць гектараў наогул закінутыя землі. І гэта пад Мінскам. Страшнае ўражанне. Я не скажу, што катастрофа. Але гэта не Мінскага раёна землі (размова аб патрэбным узроўні гаспадарання. — «Зв.»). Дрэнна», — сказаў кіраўнік дзяржавы.

Аляксандр Лукашэнка параіў аграрыям падчас сёлетняй уборачнай кампаніі рабіць акцэнт не столькі на стратэгію, колькі на тактыку. Надвор'е патрабуе. «Трэба паглядзець з тактыкай, цяпер ужо не па стратэгіі пытанне. Да нас набліжаецца значны фронт», — заўважыў беларускі лідар. Па яго словах, трэба вызначыцца, на што ў першую чаргу трэба кінуць асноўныя сілы, каб мінімізаваць страты ці ўвогуле не дапусціць іх. Прэзідэнт заўважыў, што пасля нядаўняга ўрагану на палях ёсць шмат участкаў з палеглымі каласавымі. Іх трэба як мага хутчэй сабраць, бо калі зноў пойдуць дажджы, ураджай там канчаткова прападзе. Разам з тым, убіраючы палегліцу, у выпадку чарговай непагоды важна не страціць ураджай з добрых палёў



Фота Ben TA.

З улікам усіх акалічнасцяў прымаць апэратыўныя рашэнні — такая парада ад Прэзідэнта. «Усё паспела адначасова. І рапс яшчэ не ўбралі», — сказаў ён аб напружаным графіку работ.

### «ДЫКТАТУРА ТЭХНАЛОГІЙ ЗАБЯСПЕЧВАЕ ВЫНІК»

Прэзідэнту паказалі рапсавае поле, на якім спецыялісты гаспадаркі «Усход» прыкладаюць шмат намаганняў. І яны апраўдваюцца. «Я такога рапсу не бачыў, шчыра кажучы: лес», — адзначыў Прэзідэнт. Ён падрабязна пацікавіўся, як дасягнуць такога выніку, якія тэхналогіі прымяняюцца, наколькі эфектыўныя ўгнаненні. На пытанні Прэзідэнта адказаў спецыяліст, які непасрэдна займаецца рапсам і іншымі

культурамі ва «Усходзе», — галоўны аграном Ігар Пратасеня. «Галоўнае — любіць сваю працу і строга выконваць тэхналогіі апрацоўкі. Дыктатура тэхналогій забяспечвае вынік. Гэты рапс выгадаваны і вырашчаны дзякуючы намаганням усіх спецыялістаў, не толькі агранамічнай службы. Для такога выніку важна ўсё — пачынаючы ад навукі і тэхналогій. У нас уся тэхніка, занятая на вырошчванні рапсу, — айчынная вытворчасці, своечасова ўносім мінеральныя ўгнаенні, якія выпускаюць нашы беларускія заводы. Вынік — гэта захаванне норм высеву, вывучэнне сартоў і гібрыдаў рапсу, пастаяннае самаўдасканаленне», — раскажаў потым журналістам Ігар Пратасеня. Прынамсі, і Прэзідэнт высока ацаніў такі падыход да працы.

СТАР. 2

### ЦЫТАТА ДНЯ



Аляксей БАГДАНАЎ,  
міністр  
антыманапольнага  
рэгулявання і гандлю:

«Інфляцыя не павінна быць нулявой. Мы ж бачым, як растуць зарплаты, выплаты, пенсіі. Таму, вядома, і цэны на тавары могуць расці, гэта абсалютна нармальна. Але ненармальна, калі яны растуць занадта хутка і непадкантрольна. Таму задачы ў тым, каб забяспечыць кіраваную інфляцыю ў адпаведнасці з зададзенымі параметрамі. Мы жорстка адсочваем гэтыя лічбы і рэагуем, калі нешта атрымліваецца не так».

### Жніво-2024

## Першыя — найлепшыя!



На гэтым тыдні Віцебшчына ўвайшла ў актыўную фазу ўборкі па ўсіх культурах. У агульную скарбонку краіны паўночны рэгіён ужо паклаў больш як 200 тысяч тон збожжа з улікам рапсу. У гарачыя дні ўборачнай кампаніі ў рэгіёне вызначыліся першыя перадавікі, на якіх раўняюцца і астатнія працаўнікі хлебнай нівы.

СТАР. 3

### Год якасці

## ТОЕ, ШТО ВЫРАСЦІЛІ САМІ

За шэсць месяцаў гэтага года  
нарыхтоўшчыкі Белкаапсаюза  
выплацілі насельніцтву 146 мільёнаў рублёў

За першае паўгоддзе 2024 года тэмп росту закупак у насельніцтва прадукцыі раслінаводства да аналагічнага перыяду 2023 года склаў 131%. Усяго за апошнія шэсць месяцаў арганізацыямі Белкаапсаюза нарыхтавана сельгаспрадукцыі і сыравіны на суму 237 мільёнаў рублёў. Прычым больш за 62% гэтай прадукцыі закуплена ў насельніцтва, якому выплачана 146 мільёнаў рублёў. Пра гэта расказала начальнік упраўлення нарыхтовак і знешнеэканамічнай дзейнасці Белкаапсаюза Аксана СКІНДЭР.



СТАР. 5

ISSN 1990 — 763X



2 4 1 4 3 >



9 771990 763008